

PRESS RELEASE

For immediate release

February 16, 2021

ایس ای سی پی نے کمپنیوں کے اکاؤنٹ کھولنے میں آسانی فراہم کرنے کے لئے بینکوں کے لئے پورٹل قائم کر دیا

اسلام آباد (فروری 16) سیکیورٹیز اینڈ ایکسچینج کمیشن آف پاکستان نے نئی رجسٹر ہونے والی کمپنیوں کے بینک اکاؤنٹ کھولنے کے عمل کو آسان اور تیز کے لئے، کمپنیوں کے ریکارڈ تک رسائی اور تصدیق کے ایک خصوصی پورٹل کا اجراء کیا ہے۔ کسی بھی کمپنی کا اکاؤنٹ کھولنے یا کسی دیگر بینکنگ سروس کی فراہمی کے لئے اب بینکوں کو کمپنیوں سے انضباطی دستاویزات کی فراہمی کا مطالبہ نہیں کرنا پڑے گا۔ بینک ایس ای سی پی کے پورٹل کے ذریعے کمپنی کی دستاویزات کی آن لائن تصدیق کرتے ہوئے کمپنی کا بینک اکاؤنٹ کھول سکیں گے۔

ایس ای سی پی کی جانب سے اس پورٹل کے اجراء کے بعد بینکوں کو کارپوریٹ اکاؤنٹ کھولنے کے لیے کمپنیوں کی تصدیق شدہ دستاویزات کی نقول کی فراہمی کا مطالبہ نہیں کرنا پڑے گا بلکہ بینک اس پورٹل کے ذریعہ براہ راست ایس ای سی پی کے ریکارڈ تک رسائی اور تصدیق کر سکیں گے۔ قانونی ریکارڈ کی آن لائن دستیابی سے کارپوریٹ اکاؤنٹ کھولنے یا بینکاری کی دیگر خدمات بغیر کسی رکاوٹ اور کم سے کم وقت میں حاصل کی جاسکیں گی۔

بینک کمپنیوں کے اکاؤنٹ کھولنے یا دیگر سروسز کی فراہمی کے سلسلے میں اس پورٹل تک رسائی حاصل کرنے کے لئے ایس ای سی پی کو درخواستیں دے سکتے ہیں۔ ابتدائی طور پر، یہ سہولت پرائیویٹ لمیٹڈ، پبلک لمیٹڈ کمپنیوں اور غیر منافع بخش آرگنائزیشن کے لئے شروع کی جا رہی ہے۔ جلد ہی غیر ملکی کمپنیوں اور لمیٹڈ لائیسیلیٹی پارٹنرشپس کا ڈیٹا بھی اس پورٹل پر فراہم کر دیا جائے گا۔ کمپنیوں کو مزید سہولت اور آسانی فراہم کرنے کے پیش نظر، ایس ای سی پی رجسٹرڈ دستاویزات کی تصدیق شدہ کاپیوں کی فراہمی کو ختم کرنے کی تجویز پر غور کر رہا ہے۔ جس کے نتیجے میں، بینک، دیگر ادارے یا کمپنی، صرف اس پورٹل کے ذریعے ہی کمپنی کے ریکارڈ تک آن لائن رسائی حاصل کر سکیں گے۔